

St. THOMAS  
EVANGELICAL CHURCH OF INDIA

ആ ര ാ ധ ന ക്ര മ ള്.



First Edition

*Copies 3000.*

1961.

വില 35 ന.സ.

Price 35 n.p.



**St. THOMAS  
EVANGELICAL CHURCH OF INDIA**

ആ ര ഓ ധ ന ക്ര മ ഓ.



First Edition

*Copies 3000.*

**1961.**

വില 35 ന.സ.

Price 35 n.p.

THE

AMERICAN

LIBRARY

OF THE

CONGRESS

1851



# ഞായറാഴ്ചത്തെ പരസ്യാരാധനക്രമം.



\* സാധാരണയായി പാട്ടോടുകൂടി ആരാധന ആരംഭിക്കുന്നു. ആരാധകർ വേദപുസ്തകവും പാട്ടുപുസ്തകവും കൊണ്ടുപരേഞ്ജതാണു്.

പട്ടക്കാരൻ

പിതാവിന്നും പുത്രനും പരിശുദ്ധാത്മാവിന്നും സ്തുതി.

ജനം

ആദിമുതൽ ഏകന്നെന്നേക്കും തന്നെ ആമേൻ.

പട്ടക്കാരൻ. ആകാശവും ഭൂമിയും തന്റെ മഹത്വംകൊണ്ടു് നിറഞ്ഞിരിക്കുന്ന ബലവാനായ ദൈവം തന്മൂലാൻ പരിശുദ്ധൻ—പരിശുദ്ധൻ—പരിശുദ്ധൻ—ഉന്നതങ്ങളിൽ സ്തുതി.

ജനം. കർത്താവിന്റെ തിരുനാമത്തിൽ വന്നവനും വരുവാ നിരിക്കുന്നവനും വർത്തപ്പെട്ടവനാകുന്നു—ഉന്നതങ്ങളിൽ സ്തുതി.

പ. \* ദൈവമേ, നീ പരിശുദ്ധനാകുന്നു.

ജ. ബലവാനേ, നീ പരിശുദ്ധനാകുന്നു.

പ. മരണമില്ലാത്തവനെ, നീ പരിശുദ്ധനാകുന്നു.

ജ. ഞങ്ങൾക്കുവേണ്ടി ശുശ്രൂഷപ്പെട്ട മൗശിഹായാ നീവേ, ഞങ്ങളുടെ മേൽ അനുഗ്രഹം ചൊരിയേണമെ.

\* ഇവകാരം മൂന്നു പ്രാവശ്യം ചൊല്ലണം.

പ. ഞങ്ങളുടെ കർത്താവേ—ഞങ്ങളുടെ മേൽ അനുഗ്രഹം ചൊരിയേണമെ.

ജ. ഞങ്ങളുടെ കർത്താവേ—കൃപതോന്നി ഞങ്ങളുടെ മേൽ അനുഗ്രഹം ചൊരിയേണമെ.

പ. ഞങ്ങളുടെ കർത്താവേ, ഞങ്ങളുടെ പ്രാർത്ഥനയും അപേക്ഷയും കൈക്കൊണ്ട് ഞങ്ങളുടെ മേൽ അനുഗ്രഹം ചൊരിയേണമേ.

ജ. ദൈവമേ, നിനക്കു സ്തുതി.

പ. സൃഷ്ടാവേ, നിനക്കു സ്തുതി.

ജ. പാപികളായ അടിയാരോട് കൃപ ചെയ്യുന്ന മ്ശിഹാരാജാവേ, നിനക്കു സ്തുതി.

കർത്താവിന്റെ പ്രാർത്ഥന. (മത്താ. 6: 9-13)

പട്ടക്കാരൻ. സ്വർഗ്ഗസ്ഥനായ ഞങ്ങളുടെ പിതാവേ,—

ഞനും. നിന്റെ നാമം വിശുദ്ധീകരിക്കപ്പെടേണമെ;—  
നിന്റെ രാജ്യം വരേണമെ;—നിന്റെ ഇഷ്ടം സ്വർഗ്ഗത്തിലെപ്പോലെ ഭൂമിയിലും ആകേണമേ;—ഞങ്ങൾക്കു ആവശ്യമുള്ള ആഹാരം ഇന്നു തരേണമേ;—ഞങ്ങളുടെ കടക്കാരോട് ഞങ്ങൾ ക്ഷമിച്ചിരിക്കുന്നതുപോലെ—ഞങ്ങളുടെ കടങ്ങളെ ഞങ്ങളോടും ക്ഷമിക്കേണമെ;—ഞങ്ങളെ പരീക്ഷയിൽ കടത്താതെ—ദുഷ്ടകൽനിന്നു ഞങ്ങളെ വിടുവിക്കേണമെ;—എന്തുകൊണ്ടെന്നാൽ രാജ്യവും ശക്തിയും മഹത്വവും—എന്നേക്കും നിനക്കുള്ളതല്ലോ.—ആമേൻ.

## അല്ലെങ്കിൽ

വട്ടക്കാരൻ. \* ദൈവമേ! നീ പരിശുദ്ധൻ, ഹാലേ—ഭയ്യോ  
 ജനം. ബലവാനേ! നീ പരിശുദ്ധൻ, ഹാലേ—ഭയ്യോ  
 മുതിർന്നിതാ! നീ പരിശുദ്ധൻ, ഹാലേ—ഭയ്യോ  
 അടിയാർക്കായ് കൃശോദനേ!—അനുഗ്രഹിച്ചിടണമേ.

\* ഇപ്രകാരം മൂന്നു പ്രാവശ്യം ചൊല്ലണം.

പ. കർത്താവേ! അനുഗ്രഹിക്ക, ഹാലേ—ഭയ്യോ  
 ജ. യെവായ് നീ അനുഗ്രഹിക്ക, ഹാലേ—ഭയ്യോ  
 പ്രാർത്ഥന യാചന കൈക്കൊണ്ടി—  
 അനുഗ്രഹിച്ചിടണമേ.  
 പ. ദൈവമേ! സ്തുതി നിനക്കു, ഹാലേ—ഭയ്യോ,  
 ജ. ശ്രദ്ധാഭവേ! സ്തുതി നിനക്കു, ഹാലേ—ഭയ്യോ,  
 പാപികളിൽ കനിയും മ്ശിഹാ—  
 ഭർജ്ജ!—സ്തുതി നിനക്കെന്നെന്നേക്കും.

## കർത്താവിന്റെ പ്രാർത്ഥന. (ഗീതം)

പ. സ്വർഗ്ലോകത്തി—ലിരുന്നതും  
 ദേവാ ഞങ്ങൾ—ഭൂടെ താതാ—  
 ജ. നിന്തിരുനാമം—പാശനമായ്—  
 പെരുമാറപ്പെട്ടി—ടണമേ.  
 പ. താതാ! നിന്ന—ടെ തിരുരാജ്യം  
 വന്നിടണമേ—ഇഴയുലകിൽ—  
 ജ. തിരുഹിതമെതുപോൽ സുരലോകെ—  
 അതുപോലിവ്വടെയുമാ—കേണമേ.  
 പ. വേണ്ടും യാവ—ന ഞങ്ങൾക്കിന്ന  
 അരുളണമേ നീ—കർത്താവേ—  
 ജ. അന്യരെടെങ്ങൾ ക്ഷമിച്ചതുപോൽ—  
 അടിയാർ പാപം മോചിക്ക.  
 പ. പരീക്ഷയിലെങ്ങ—ളെ യാക്കരുതേ  
 ള്ളുനിൽ നിന്നൊഴിവാക്കുക നീ—  
 ജ. രാജ്യം ശക്തി മഹത്വങ്ങൾ  
 എന്നും നിനക്കുള്ളവയാമ്മീൻ.



### അപേക്ഷ.

പ. ദൈവമായ കർത്താവേ, ഭാഗ്യം നല്കുന്നവയും പ്രകാശം നിറഞ്ഞിരിക്കുന്നവയും ആയ നിന്റെ രശ്മികളാൽ ഞങ്ങളുടെ കണ്ണുകളെ പ്രകാശിപ്പിക്കേണമേ. മരിച്ചവരുടെ ഇടയിൽനിന്നുള്ള നിന്റെ ഉയിർത്തെഴുന്നേല്പിന്റെ ഈ ദിവസത്തിൽ ഞങ്ങളെ സന്തോഷിപ്പിക്കേണമേ. നിന്റെ കർത്തൃത്വത്തിന്റെ ഉദയത്താൽ ഞങ്ങളെ ആനന്ദിപ്പിക്കേണമേ. ഞങ്ങളുടെ ജീവന്റെ പ്രത്യാശയും ഞങ്ങളുടെ ആത്മാക്കളുടെ രക്ഷിതാവും ആയ ഞങ്ങളുടെ കർത്താവും ദൈവവും ആയ മ്ശിഹായേ, നിന്റെ കൃപയുടെ സഹായങ്ങൾകൊണ്ട് ഞങ്ങളെ തുണയ്ക്കുകയും ചെയ്യേണമേ.

ജ. ആമേൻ.

അനന്തരപത്തിന്റെ സങ്കീർത്തനം. (51)

പ. ദൈവമേ, നിന്റെ ദയയ്ക്കു തക്കവണ്ണം എന്നോട് കൃപയുണ്ടാകേണമേ;—നിന്റെ കരുണയുടെ ബഹുത്വപ്രകാരം എന്റെ ലംഘനങ്ങളെ മായിച്ചുകളയേണമേ.

ജ. എന്നെ നന്നായി കഴുകി എന്റെ അകൃത്യം പോക്കേണമേ;—എന്റെ പാപം നീക്കി എന്നെ വെടിപ്പാക്കേണമേ.

പ. എന്റെ ലംഘനങ്ങളെ ഞാൻ അറിയുന്നു;—എന്റെ പാപം എപ്പോഴും എന്റെ മുമ്പിൽ ഇരിക്കുന്നു.

ജ. നിന്നോടു തന്നെ ഞാൻ പാപം ചെയ്തു;—നിനക്ക് അനിഷ്ടമായുള്ളതു ഞാൻ ചെയ്തിരിക്കുന്നു.



പ. അന്തർഭാഗത്തിലെ സത്യമല്ലോ നീ ഇച്ഛിക്കുന്നത്;—അന്തരംഗത്തിൽ എന്നെ ജ്ഞാനം ഗ്രഹിപ്പിക്കേണമേ.

ജ. ഞാൻ നിർമ്മലനാകേണ്ടതിന്നു ഈസോപ്പുകൊണ്ട് എന്നെ ശുദ്ധീകരിക്കേണമേ;—ഞാൻ ഹിമത്തെക്കാൾ വെളുക്കേണ്ടതിന്നു എന്നെ കഴുകേണമേ.

പ. സന്തോഷവും ആനന്ദവും എന്നെ കേൾക്കുമാറാക്കേണമേ;—നീ ഒട്ടിച്ച അസ്ഥികൾ ഉല്പസിക്കട്ടെ.

ജ. എന്റെ പാപങ്ങളെ കാണാത്തവണ്ണം നിന്റെ മുമ്പം മറയ്ക്കേണമേ;—എന്റെ അകൃത്യങ്ങളെ കൈയും മായിച്ചുകളയേണമേ.

പ. ദൈവമേ, നിർമ്മലമായൊരു ഹൃദയം എന്നിൽ സൃഷ്ടിച്ചു—സ്ഥിരമായോരാത്താവിനെ എന്നിൽ പുതുക്കേണമേ.

ജ. നിന്റെ സന്നിധിയിൽ നിന്നു എന്നെ തള്ളിക്കളയരുതേ;—നിന്റെ പരിശുദ്ധാത്മാവിനെ എന്നിൽ നിന്നു എടുക്കയരുതേ.

പ. നിന്റെ രക്ഷയുടെ സന്തോഷം എനിക്കു തിരികെ തരേണമേ;—മനസ്സാദിക്കുമുള്ള ആത്മാവിനാൽ എന്നെ താങ്ങേണമേ.

ജ. അപ്പോൾ ഞാൻ അതിക്രമക്കാരോട് നിന്റെ വഴികളെ ഉപദേശിക്കും;—പാപികൾ നിങ്കലേക്കു മനം തിരിയും.

പ. എന്റെ രക്ഷയുടെ ദൈവമായ ദൈവമേ, രക്ത

പാതകത്തിൽ നിന്നു എന്നു വിട്ടുവിക്കേണമേ;—എന്നാൽ എന്റെ നാവു നിന്റെ നീതിയെ ഘോഷിക്കും.

ജ. കർത്താവേ, എന്റെ അധരങ്ങളെ തുറക്കേണമേ;—എന്നാൽ എന്റെ വായ് നിന്റെ സ്തുതിയെ വർണ്ണിക്കും.

പ. ഹനനയാഗം നീ ഇച്ഛിക്കുന്നില്ല;—അല്ലെങ്കിൽ ഞാൻ അർപ്പിക്കുമായിരുന്നു;—ഹോമയാഗത്തിൽ നിനക്കു പ്രസാദവുമില്ല.

ജ. ദൈവത്തിന്റെ ഹനനയാഗങ്ങൾ തകർന്നിരിക്കുന്ന മനസ്സ്;—തകർന്നും നുറുങ്ങിയുമിരിക്കുന്ന ഹൃദയത്തെ, ദൈവമേ, നീ നിരസിക്കുകയല്ല.

ജ. ആമേൻ.

### അനുതാപപ്രാർത്ഥന.

പ. സർവ്വശക്തനും നിത്യനും ആയ പിതാവാരോ ദൈവമേ—അന്ധകാരത്തിലിരിക്കുന്നവർക്കു പ്രകാശവും—ബലഹീനർക്കു ശക്തിയും—പാപത്തിൽ വീഴുന്നവർക്കു ഏകാന്ത്ര്യവും—നീ മാത്രം ആകുന്നു. ബഹുലങ്ങളും നീ ചങ്ങളും ആയ ഞങ്ങളുടെ പാപങ്ങളെ—ഏറ്റുപറഞ്ഞു ഉപേക്ഷിക്കുന്നതിന്നു—നൽകിയ ഈ അവസരത്തിനായി നിനക്കു സ്തുതി. അനുതാപ ഹൃദയത്തോടെ നിങ്കലേക്കു ചേർന്നുവരുന്ന ഏവരേയും—നീ സ്വീകരിക്കുന്നു എന്നുള്ള ധൈര്യത്തിൽ—തൃക്കാരുണ്യത്തെ ഞങ്ങൾ വിളിച്ചു പേക്ഷിക്കുന്നു. ഞങ്ങളുടെ പാപങ്ങളെ മോചിപ്പിരിക്കുന്നു എന്നുള്ള ദൃഢവിശ്വാസത്തിൽ—ഞങ്ങൾ നിനക്കു

സ്കൂളിയും സ്കോട്ടുവാ കരോറുവാൻ മ്ശിഹാനിമിത്തം  
ഞങ്ങളെ അർഹരാക്കിത്തീർക്കയും ചെയ്യേണമേ.

ജ. ആമേൻ.

അല്ലെങ്കിൽ.

പ. സർവ്വശക്തനും മഹാകാരുണ്യവാനും ആയ പി  
താവേ—ഞങ്ങൾ കാണാതെപോയ ആടുകളെപ്പോലെ  
നിന്റെ വഴികളിൽനിന്ന് തെറ്റിച്ചിതറിപ്പോയിരിക്കു  
ന്നു. ഞങ്ങളുടെ സ്വന്തം ഹൃദയങ്ങളിലെ വിചാരങ്ങളെ  
യും മോഹങ്ങളെയും ഞങ്ങൾ മുറും അനുസരിച്ചു നടന്നി  
രിക്കുന്നു—ഞങ്ങൾ നിന്റെ വിശുദ്ധ കല്പനകളെ ലംഘി  
ച്ചിരിക്കുന്നു. ഞങ്ങൾ ചെയ്യേണ്ടുന്ന കാര്യങ്ങളെ ചെ  
യ്യാതെ വിട്ട്—ചെയ്യരുതാത്ത കാര്യങ്ങളെ ഞങ്ങൾ ചെ  
യ്യിരിക്കുന്നു. എന്നാലും കർത്താവേ—അരിഷ്ട പാപിക  
ളും കുറ്റക്കാരും ആയ ഞങ്ങളോട് കരുണയുണ്ടാകേണ  
മേ. ദൈവമേ, ഞങ്ങളുടെ പിഴകളെ ഏറ്റുപറയുന്നവ  
രോട് നീ ക്ഷമിക്കുന്നവനല്ലോ. ഞങ്ങളുടെ കർത്താവായ  
യേശു മ്ശിഹാമൂലം—നീ മനുഷ്യവർഗ്ഗത്തോട് അറിയി  
ച്ചിരിക്കുന്ന വാഗ്ദാനപ്രകാരം—അനുതപിക്കുന്നവരെ വീ  
ണ്ടും കൈക്കൊള്ളേണമേ. കാരുണ്യവാനായ പിതാ  
വേ—നിന്റെ പരിശുദ്ധ നാമത്തിന്റെ മഹത്വത്തിനാ  
യിട്ട്—ഞങ്ങൾ ഇനിമേൽ ദൈവഭക്തിയോടും നീതി  
യോടും—സുബോധത്തോടും നടക്കേണ്ടതിന് മ്ശിഹാ  
നിമിത്തം കൃപചെയ്യേണമേ.

ജ. ആമേൻ.

## അല്ലെങ്കിൽ

വ. പാപികളോടു കരുണയുള്ളവനായ ദൈവമേ, നിന്റെ ന്യായവിധിയിൽ ഞങ്ങളോടു കരുണ ചെയ്യേണമേ. നിന്റെ ഭക്തവാത്സല്യത്തിന്റെ ആധിക്യം നിമിത്തം ഞങ്ങളുടെ കുറ്റങ്ങൾ ക്ഷമിക്കേണമേ. കരുണയുള്ളവനേ, ഞ്ഞങ്ങളിയിരിക്കുന്നവരായ ഞങ്ങൾ നിന്റെ വാതിലിൽ മുട്ടുന്നു. നിന്റെ അനൗപമത്താൽ ഞങ്ങളുടെ യാചനകൾ നൽകേണമേ. കുറ്റം ചെയ്തപോയവർ തിരിഞ്ഞു സങ്കടത്തോടു പ്രാർത്ഥിച്ചാൽ, അവർക്കു നീ അനൗപമങ്ങൾ നൽകുന്നവൻ ആകുകൊണ്ടു്, കരുണാപൂർണ്ണനായ യേശു മശിഹായേ, ഞങ്ങൾക്കും അനൗപമങ്ങളുടെ വാതിൽ തുറന്നുതരേണമേ. സ്വച്ഛന്ദനായ പിതാവേ, നിന്നോടു ഞങ്ങൾ പ്രാർത്ഥിക്കുന്നു. ഞങ്ങളുടെ പ്രാർത്ഥന കേട്ടു് ഞങ്ങളെ അനുഗ്രഹിക്കേണമേ. വിളിപ്പിൻ ഞാൻ ഉത്തരം പറയുമെന്നും, മുട്ടുവിൻ ഞാൻ തുറക്കുമെന്നും, ചോദിപ്പിൻ ഞാൻ തരുമെന്നും അരുളിച്ചെയ്യുവനാ സൂതി.

ജ. മേലുള്ളവരുടെ ഉടയവനും താഴെയുള്ളവരുടെ ശരണവും ആയ കർത്താവേ, ഞങ്ങളുടെ പ്രാർത്ഥന കേട്ടു, ഞങ്ങളുടെ മേൽ അനുഗ്രഹം ചൊരിയേണമേ.

ആമേൻ.

വ. \* ഹാലേലൂയ്യാ, ഹാലേലൂയ്യാ, ഹാലേലൂയ്യാ—

ജ. ദൈവമേ, നിനക്കു സൂതി.

\* ഇപ്രകാരം മൂന്നു പ്രാവശ്യം ചൊല്ലണം.



## സ്തോത്രം.

കന്യകാമന്ത്രിയായിന്റെ പാട്ട്. (ലൂക്കോ. 1: 46—55)

പ എന്റെ ഉള്ളം കർത്താവിനെ മഹിമപ്പെടുത്തുന്നു;—എന്റെ ആത്മാവ് എന്റെ രക്ഷിതാവായ ദൈവത്തിൽ ഉല്ലസിക്കുന്നു.

ജ. അവൻ തന്റെ ദാസിയുടെ താഴ്ന്ന കടാക്ഷിച്ചിരിക്കുന്നുവല്ലോ;—ഇന്നു മുതൽ എല്ലാ തലമുറകളും എന്നെ ഭാഗ്യവതി എന്നു വാഴ്ത്തും.

പ. ശക്തനായവൻ എന്നിങ്ങനെ വലിയവ ചെയ്തിരിക്കുന്നു;—അവന്റെ നാമം പരിശുദ്ധംതന്നെ.

ജ. അവനെ ഭയപ്പെടുന്നവർക്കു അവന്റെ കരുണ തലമുറതലമുറയോളം ഇരിക്കുന്നു.

പ. തന്റെ ഭുജകൊണ്ട് അവൻ ബലം പ്രവർത്തിച്ചു,—ഏകദേശവിചാരത്തിൽ അഹങ്കരിക്കുന്നവരെ ചിതറിപ്പിരിക്കുന്നു.

ജ. പ്രഭുക്കന്മാരെ സിംഹാസനങ്ങളിൽനിന്നു ഇറക്കി.—താണവരെ ഉയർത്തിയിരിക്കുന്നു.

പ. വിശ്വസിക്കുന്നവരെ നന്മകളാൽ നിറെച്ചു,—സമ്പന്നന്മാരെ വെറുതെ അയച്ചുകളഞ്ഞിരിക്കുന്നു.

ജ. നമ്മുടെ പിതാക്കന്മാരോട് അരുളിച്ചെയ്തതുപോലെ—അബ്രാഹാമിന്നും അവന്റെ സന്തതിക്കും എന്നേക്കും കരുണ ഓടിക്കൊണ്ടിരുന്നു,—തന്റെ ദാസനായ യിസ്രായേലിനെ തുണച്ചിരിക്കുന്നു.

(താഴെയുള്ള സങ്കീർത്തനങ്ങളിൽ ഏതെങ്കിലും ഒന്നോ അധികമോ യുക്തപോലെ ഉപയോഗിക്കാവുന്നതാകുന്നു)

### 103-ാം സങ്കീർത്തനം.

പ. എൻ മനമേ, യഹോവയെ വാഴ്ത്തുക;—എന്റെ സർപ്പാന്തരംഗവുമേ, അവന്റെ വിശുദ്ധ നാമത്തെ വാഴ്ത്തുക.

ജ. എൻ മനമേ, യഹോവയെ വാഴ്ത്തുക;—അവന്റെ ഉപകാരങ്ങൾ ഒന്നും മറക്കരുത്.

പ. അവൻ നിന്റെ അക്രമം കൈയും മോചിക്കുന്നു;—നിന്റെ സകല രോഗങ്ങളെയും സൗഖ്യമാക്കുന്നു.

ജ. അവൻ നിന്റെ ജീവനെ നാശത്തിൽ നിന്നു വീണ്ടെടുക്കുന്നു;—അവൻ ദയയും കരുണയും നിന്നെ അറിയിക്കുന്നു.

പ. നിന്റെ യൗവനം കഴുകനെപ്പോലെ പുതുകി വരത്തക്കവണ്ണം—അവൻ നിന്റെ വായ്ക്കു നന്മകൊണ്ടു തൃപ്തിവരുത്തുന്നു.

ജ. യഹോവ സകല പീഡിതന്മാർക്കും വേണ്ടി നീതിയും ന്യായവും നടത്തുന്നു;—അവൻ തന്റെ വഴികളെ മോശെയെയും തന്റെ പ്രവൃത്തികളെ യിസ്രായേൽ മക്കളെയും അറിയിച്ചു.

പ. യഹോവ കരുണയും കൃപയും നിറഞ്ഞവൻ ആകുന്നു;—ദീർഘക്ഷമയും മഹാദയയും ഉള്ളവൻ തന്നെ.

ജ. അവൻ എല്ലാജ്യോഴും ഭംഗിക്കയില്ല;—എന്നേ

കും കോപം സാഗ്രഹിക്കയുമില്ല.

പ. അവൻ നമ്മുടെ പാപങ്ങൾക്ക് ഒത്തവണ്ണം നമ്മോടു ചെയ്യുന്നില്ല;—നമ്മുടെ അകൃത്യങ്ങൾക്ക് ഒത്തവണ്ണം നമ്മോടു പകരം ചെയ്യുന്നതുമില്ല.

ജ. ആകാശം ഭൂമിക്കു മീതെ ഉയർന്നിരിക്കുന്നതുപോലെ—അവന്റെ ദയ അവന്റെ ഭക്തന്മാരോടു വലുതായിരിക്കുന്നു—ഉദയം അസ്തമയത്തോടു അകന്നിരിക്കുന്നതുപോലെ, അവൻ നമ്മുടെ ലംഘനങ്ങളെ നമ്മോടു അകറ്റിയിരിക്കുന്നു.

പ. അപ്പൻ മക്കളോടു കരുണ തോന്നുന്നതുപോലെ യഹോവയ്ക്കു തന്റെ ഭക്തന്മാരോടു കരുണ തോന്നുന്നു.—അവൻ നമ്മുടെ പ്രകൃതി അറിയുന്നുവല്ലോ, നാം പൊടി എന്നു അവൻ ഓർക്കുന്നു.

ജ. മനുഷ്യന്റെ ആയുസ്സു പല്ലുപോലെയാകുന്നു;—വയലിലെ പൂപോലെ അവൻ പൂക്കുന്നു.—കാറു് അതിന്മേൽ അടിക്കുമ്പോൾ അതു് ഇല്ലാതെപോകുന്നു;—അതിന്റെ സ്ഥലം പിന്നെ അതിനെ അറികയുമില്ല.

പ. യഹോവയുടെ ദയയോ എന്നും എന്നേക്കും അവന്റെ ഭക്തന്മാർക്കും അവന്റെ നീതി മക്കളുടെ മക്കൾക്കും ഉണ്ടാകും.—അവന്റെ നിയമത്തെ പ്രമാണിക്കുന്നവർക്കും അവന്റെ കല്പനകളെ ഓർത്തു ആചരിക്കുന്നവർക്കും തന്നെ.

ജ. യഹോവ തന്റെ സിംഹാസനത്തെ സ്വർഗ്ഗത്തിൽ സ്ഥാപിച്ചിരിക്കുന്നു;—അവന്റെ രാജ്യം സകലത്തേയും ഭരിക്കുന്നു.

പ. അവന്റെ വചനത്തിന്റെ ശബ്ദം കേട്ടു അവന്റെ ആഴ്ത്ത അനുസരിക്കുന്ന വീരന്മാരായി അവന്റെ ഭൃതന്മാരായുള്ളോരേ, യഹോവയെ വാഴ്ത്തുവിൻ.

ജ. അവന്റെ ഇഷ്ടം ചെയ്യുന്ന ശുശ്രൂഷകരായി അവന്റെ സകല സൈന്യങ്ങളുമായുള്ളോരേ, യഹോവയെ വാഴ്ത്തുവിൻ.

പ. അവന്റെ ആധിപത്യത്തിലെ സകല സ്ഥലങ്ങളിലുമുള്ള അവന്റെ സകല പ്രവൃത്തികളുമേ, യഹോവയെ വാഴ്ത്തുവിൻ.

ജ. എൻ മനമേ, യഹോവയെ വാഴ്ത്തുക.

(അല്ലെങ്കിൽ)

136-ാം സങ്കീർത്തനം. 1—9; 23—26.

പ. യഹോവയുടെ സ്തോത്രം ചെയ്‌വിൻ; അവൻ നല്ലവനല്ലോ;

ജ. അവന്റെ ദയ എന്നേക്കുമുള്ളതു്

പ. ദൈവാധിദൈവത്തിന്നു സ്തോത്രം ചെയ്‌വിൻ;

ജ. അവന്റെ ദയ എന്നേക്കുമുള്ളതു്.

പ. കർത്താധികർത്താവിന്നു സ്തോത്രം ചെയ്‌വിൻ;

ജ. അവന്റെ ദയ എന്നേക്കുമുള്ളതു്.

പ. ഏകനായി മഹാതുല്യങ്ങളെ പ്രവർത്തിക്കുന്നവനു്—

ജ. അവന്റെ ദയ എന്നേക്കുമുള്ളതു്.

പ. ജ്ഞാനത്തോടെ ആകാശങ്ങളെ ഉണ്ടാക്കിയവനു്—



- ജ. അവന്റെ ദയ എന്നേക്കുമുള്ളതു്.
- പ. ഭൂമിയെ വെള്ളത്തിന്മേൽ വിരിച്ചവന്നു—
- ജ. അവന്റെ ദയ എന്നേക്കുമുള്ളതു്.
- പ. വലിയ വെളിച്ചങ്ങളെ ഉണ്ടാക്കിയവന്നു—
- ജ. അവന്റെ ദയ എന്നേക്കുമുള്ളതു്.
- പ. പകൽ വാഴുവാൻ സൂര്യനേയും—
- ജ. അവന്റെ ദയ എന്നേക്കുമുള്ളതു്.
- പ. രാത്രി വാഴുവാൻ ചന്ദ്രനേയും നക്ഷത്രങ്ങളേയും ഉണ്ടാക്കിയവന്നു—
- ജ. അവന്റെ ദയ എന്നേക്കുമുള്ളതു്.
- പ. നമ്മുടെ താഴ്ചയിൽ നമ്മെ ഓർത്തവന്നു—
- ജ. അവന്റെ ദയ എന്നേക്കുമുള്ളതു്.
- പ. നമ്മുടെ വൈരികളുടെ കയ്യിൽനിന്നു നമ്മെ വിടുവിച്ചവന്നു—
- ജ. അവന്റെ ദയ എന്നേക്കുമുള്ളതു്.
- പ. സകല ജഡത്തിന്നും ആഹാരം കൊടുക്കുന്നവന്നു—
- ജ. അവന്റെ ദയ എന്നേക്കുമുള്ളതു്.
- പ. സ്വർഗ്ഗസ്ഥനായ ദൈവത്തിന്നു സ്തോത്രം ചെയ്വിൻ;
- ജ. അവന്റെ ദയ എന്നേക്കുമുള്ളതു്.

(അല്ലെങ്കിൽ)

148-ാം സങ്കീർത്തനം.

- പ. യഹോവയെ സ്തുതിപ്പിൻ; സ്വർഗ്ഗത്തിൽനിന്നു

യഹോവയെ സ്തുതിപ്പിൻ; ഉന്നതങ്ങളിൽ അവനെ സ്തുതിപ്പിൻ.

ജ. അവന്റെ സകല ദൂതന്മാരായുള്ളോരേ, അവനെ സ്തുതിപ്പിൻ; അവന്റെ സർവ്വ സൈന്യവുമേ, അവനെ സ്തുതിപ്പിൻ.

പ. സൂര്യചന്ദ്രന്മാരേ, അവനെ സ്തുതിപ്പിൻ; പ്രകാശമുള്ള സകല നക്ഷത്രങ്ങളുമായുള്ളോവേ, അവനെ സ്തുതിപ്പിൻ.

ജ. സ്വർഗ്ഗാധിപസ്വർഗ്ഗവും ആകാശത്തിന്നു മീതെയുള്ള വെള്ളവുമായുള്ളോവേ, അവനെ സ്തുതിപ്പിൻ.

പ. അവൻ കല്പിച്ചിട്ടു അവ സൃഷ്ടിക്കപ്പെട്ടിരിക്കയാൽ അവ യഹോവയുടെ നാമത്തെ സ്തുതിക്കട്ടെ.—അവൻ അവയെ സദാകാലത്തേക്കും സ്ഥിരമാക്കി; ലംഘിക്കരുതാത്ത ഒരു നിയമം വെച്ചു മിരിക്കുന്നു.

ജ. തിമിംഗലങ്ങളും എല്ലാ ആഴികളുമായുള്ളോവേ, ഭൂമിയിൽനിന്നു യഹോവയെ സ്തുതിപ്പിൻ.—തീയും, കല്മഴയും, ഹിമവും, ആവിയും, അവന്റെ വചനം അനുഷ്ഠിക്കുന്ന കൊടുങ്കാറ്റും,—പർവ്വതങ്ങളും, സകല കുന്നുകളും, ഫലവൃക്ഷങ്ങളും സകല ദേവദാരുക്കളും,—മൃഗങ്ങളും സകല കന്നുകാലികളും, ഇഴജന്തുക്കളും പറവജാതികളും,—

പ. ഭൂമിയിലെ രാജാക്കന്മാരും സകല വംശങ്ങളും, ഭൂമിയിലെ പ്രഭുക്കന്മാരും സകല ന്യായാധിപന്മാരും,—യുവാക്കളും യുവതികളും, വൃദ്ധന്മാരും ബാലന്മാരും,—ഇവരൊക്കെയും യഹോവയുടെ നാമത്തെ സ്തുതിക്കട്ടെ;—

അവന്റെ നാമം മാത്രം ഉയർന്നിരിക്കുന്നത്. അവന്റെ മഹത്വം ഭൂമിക്കും ആകാശത്തിനും മേലായിരിക്കുന്നു.

ജ. തന്നോട് അടുത്തിരിക്കുന്ന ജനമായി യിസ്രായേൽമക്കളായ തന്റെ സകല ഭക്തന്മാർക്കും പുകഴ്ത്തായി അവൻ സ്വജനത്തിന്നു ഒരു കൊമ്പിനെ ഉയർത്തിയിരിക്കുന്നു. യഹോവയെ സ്തുതിപ്പിൻ.

പ. പിതാവിന്നും പുത്രനും പരിശുദ്ധാത്മാവിന്നും സ്തുതി.

ജ. ആദിമുതൽ എന്നെന്നേക്കും തന്നെ ആമേൻ.

(അല്ലെങ്കിൽ)

149-ാം സങ്കീർത്തനം.

പ. യഹോവയെ സ്തുതിപ്പിൻ; യഹോവയ്ക്കു പതിയോരു പാട്ടും ഭക്തന്മാരുടെ സഭയിൽ അവന്റെ സ്തുതിയും പാടുവിൻ.—യിസ്രായേൽ തന്നെ ഉണ്ടാക്കിയവനിൽ സന്തോഷിക്കട്ടെ; സീയോന്റെ മക്കൾ തങ്ങളുടെ രാജാവിൽ ആനന്ദിക്കട്ടെ.

ജ. അവർ നൃത്തം ചെയ്യുകൊണ്ട് അവന്റെ നാമത്തെ സ്തുതിക്കട്ടെ; തപ്പിനോടും കിന്നരത്തോടുംകൂടെ അവന്നു കീർത്തനം ചെയ്യട്ടെ.

പ. യഹോവ തന്റെ ജനത്തിൽ പ്രസാദിക്കുന്നു; താഴ്മയുള്ളവരെ അവൻ രക്ഷകൊണ്ട് അലങ്കരിക്കും.

ജ. ഭക്തന്മാർ മഹത്വത്തിൽ ആനന്ദിക്കട്ടെ; അവർ

തങ്ങളുടെ ശത്രുക്കളിൽ ഘോഷിച്ചുല്ലസിക്കട്ടെ.—അവരുടെ വായിൽ ദൈവത്തിന്റെ പുകഴ്ചകളും അവരുടെ കയ്യിൽ ഇരുവായ്ത്തലയുള്ള വാളും ഉണ്ടായിരിക്കട്ടെ.

പ. ജാതികൾക്കു പ്രതികാരവും വംശങ്ങൾക്കു ശിക്ഷയും നടത്തേണ്ടതിന്നും അവരുടെ രാജാക്കന്മാരെ ചങ്ങലകളാലും അവരുടെ പ്രഭുക്കന്മാരെ ഇരുമ്പുവിളക്കുകളാലും ബന്ധിക്കേണ്ടതിന്നും എഴുതിയിരിക്കുന്ന വിധി അവരുടെ മേൽ നടത്തേണ്ടതിന്നും തന്നെ.

ജ. അതു അവന്റെ സർവ്വ ഭക്തന്മാർക്കും ബഹുമാനം ആകുന്നു.—യഹോവയെ സ്തുതിപ്പിൻ.

പ. പിതാവിന്നും പുത്രനും പരിശുദ്ധാത്മാവിന്നും സ്തുതി.

ജ. ആദി മുതൽ എന്നെന്നേക്കും തന്നെ. ആമേൻ.

(അല്ലെങ്കിൽ)

150-ാം സങ്കീർത്തനം.

പ. യഹോവയെ സ്തുതിപ്പിൻ; ദൈവത്തെ അവന്റെ വിശുദ്ധ മന്ദിരത്തിൽ സ്തുതിപ്പിൻ; അവന്റെ ബലമുള്ള ആകാശ വിതാനത്തിൽ അവനെ സ്തുതിപ്പിൻ.

ജ. അവന്റെ വീര്യപ്രചുത്തികൾ നിമിത്തം അവനെ സ്തുതിപ്പിൻ; അവന്റെ മഹിമാധീക്യത്തിന്നു തക്കവണ്ണം അവനെ സ്തുതിപ്പിൻ.



പ. കാഹളനാദത്തോടെ അവനെ സ്തുതിപ്പിൻ; വീണയോടും കിന്നരത്തോടുംകൂടെ അവനെ സ്തുതിപ്പിൻ.

ജ. തപ്പിനോടും നൃത്തത്തോടുംകൂടെ അവനെ സ്തുതിപ്പിൻ;—തന്ത്രിനാദത്തോടും കഴലിനോടുംകൂടെ അവനെ സ്തുതിപ്പിൻ.

പ. ഉച്ചനാദമുള്ള കൈത്താളങ്ങളോടെ അവനെ സ്തുതിപ്പിൻ;—അത്യാച്ചനാദമുള്ള കൈത്താളങ്ങളോടു അവനെ സ്തുതിപ്പിൻ.

ജ. ജീവനുള്ളതൊക്കെയും യഥോവയെ സ്തുതിക്കട്ടെ;—യഃനാവയെ സ്തുതിപ്പിൻ.

പ. പിതാവിനും പുത്രനും പരിശുദ്ധാത്മാവിനും സ്തുതി.

ജ. ആദിമുതൽ എന്നെന്നേക്കും തന്നെ, ആമേൻ.

പ. അത്പന്നതങ്ങളിൽ സ്വർഗ്ഗീയ മാലാഖമാർ സ്തുതിക്കുന്നതുപോലെ ബലഹീനരും പാപികളുമായ ഞങ്ങളും സ്തുതിക്കുന്നു.

ജ. എപ്പാക്കാലവും എപ്പോഴും സമയവും ഉന്നതങ്ങളിൽ ദൈവത്തിന്നു സ്തുതിയും—ഭൂമിയിൽ സമാധാനവും നിരപ്പും—മനുഷ്യർക്കു നല്ല പ്രത്യാശയും ഉണ്ടായിരിക്കട്ടെ. സർവ്വശക്തിയുള്ള പിതാവായി—സ്വർഗ്ഗീയ രാജാവായി—സൃഷ്ടാവായ കർത്താവേ,—നിന്നെ ഞങ്ങൾ സ്തുതിക്കയും വാഴ്ത്തുകയും വന്ദിക്കയും—സ്തുതിയുടെ ശബ്ദം നിനക്കു ഞങ്ങൾ കരേറുകയും,—നിന്റെ മഹത്വത്തിൻ

ശ്രേഷ്ഠനുമിതിനും നിനക്കു ഞങ്ങൾ സ്നേഹം ചെയ്തുകയ്യും ചെയ്യുന്നു. വിശുദ്ധാത്മാവിനോടുകൂടെ—യേശു മൗശിഹാ ആയ ഏകപുത്രനാം ദൈവമേ,—പിതാവിന്റെ പുത്രനും വചനവും ലോകത്തിന്റെ പാപത്തെ ചുമന്നൊഴിക്കുന്ന ദൈവകുഞ്ഞാടും ആയ കർത്താവേ,—ഞങ്ങളോടു കരുണചെയ്യേണമേ. ലോകത്തിന്റെ പാപത്തെ നീക്കിക്കളയുന്നവനേ, നിന്റെ ചെവി മായിച്ചു ഞങ്ങളുടെ അപേക്ഷ കൈക്കൊള്ളേണമേ.—നിന്റെ പിതാവിന്റെ വലത്തുഭാഗത്തു മഹത്വത്തോടിരിക്കുന്നവനേ—ദയതോന്നി ഞങ്ങളെ അനുഗ്രഹിക്കേണമേ. എന്തെന്നാൽ നീ മാത്രം പരിശുദ്ധനാകുന്നു. പിതാവായ ദൈവത്തിന്റെ മഹത്വത്തിന്നു വിശുദ്ധാത്മാവിനോടുകൂടെ യേശുമൗശിഹാ ആയ നീ മാത്രം കർത്താവാകുന്നു.

ആമൻ.

(എല്ലാവരും ഇരിക്കുന്നു)

പാഠം വായന.

പഴയനിയമവും

പുതിയനിയമവും.

## പരിശുദ്ധാത്മാവിന്നു വേണ്ടിയുള്ള അപേക്ഷകൾ.

പ. സ്വർഗ്ഗസ്ഥനായ ഞങ്ങളുടെ പിതാവേ, നിന്റെ പുത്രനെ അയച്ചു നിന്നെത്തന്നെയും നിന്റെ പിതൃസ്നേഹത്തേയും; ആ സ്നേഹം നല്കുന്ന സകല അനുഗ്രഹങ്ങളേയും, ഞങ്ങൾക്കു വെളിച്ചപ്പെടുത്തിയിരിക്കുന്നുവല്ലോ.—നി

നോട്ട് ചോദിക്കുന്നവർക്കു പരിശുദ്ധാത്മാവിനെ എത്ര അധികമായി നല്ലമെന്നും ഞങ്ങളെ നീ പഠിപ്പിച്ചിട്ടുണ്ടല്ലോ.—പിതാവേ ! ആ പരിശുദ്ധാത്മാവിന്റെ നിറവിനായി ഞങ്ങൾ വാഞ്ചമിച്ചു പ്രാർത്ഥിക്കുന്നു. പറഞ്ഞു തീരാത്ത (ആത്മാവിന്റെ) അനഗ്രഹങ്ങൾക്കുശ്ശി ഞങ്ങൾ അഭയയാചന ചെയ്യുന്നു.—നിന്റെ സ്നേഹം ഞങ്ങളുടെ ഹൃദയങ്ങളിലേക്കു ചൊരിയുന്നതു നിന്റെ പരിശുദ്ധാത്മാവ് ആകുന്നുവല്ലോ. ക്രിസ്തുവിന്റെ മനസ്സും ജീവനുംകൊണ്ടു നിറഞ്ഞു യേശുവിനെപ്പോലെ ആകുവാനും പിതാവിന്റെ സ്നേഹത്തിൽ വസിക്കുവാനും ഞങ്ങളെ പ്രാപ്തരാക്കുന്നതും പരിശുദ്ധാത്മാവാകുന്നുവല്ലോ.—ഞങ്ങളുടെ എല്ലാ പ്രവൃത്തനങ്ങൾക്കും നടപടികൾക്കും ഉയരത്തിൽ നിന്നു ഞങ്ങളെ ശക്തിപ്പെടുത്തുന്നതും പരിശുദ്ധാത്മാവാകുന്നുവല്ലോ. ചോദിക്കുന്നവർക്കും, വിശ്വസിക്കുന്നവർക്കും, അനുസരിക്കുന്നവർക്കും പരിശുദ്ധാത്മാവിനെ നൽകാമെന്നുള്ള അവിടുത്തെ വിലയേറിയ വാഗ്ദത്തങ്ങളിൽ ആശ്രയിച്ചുകൊണ്ടും, അവിടുത്തെ വിശ്വസ്തതയിൽ വിശ്വസിച്ചുകൊണ്ടും, അവിടുത്തെ കല്പനകളെ അനുസരിച്ചുകൊണ്ടും അടുത്തുവന്നു യാചിക്കുന്ന അവിടുത്തെ മക്കളെ പരിശുദ്ധാത്മാവുകൊണ്ടു അഭിഷേകം ചെയ്യണമേ. ആത്മാവിന്റെ ഫലമായ 'സ്നേഹം, സന്തോഷം, സമാധാനം, ദീർഘക്ഷമ, ദയ, പരോപകാരം, വിശ്വസ്തത, സൗമ്യത, ഇന്ദ്രിയജയം,' (ഗലാ. 5: 22-23) എന്നിവയാൽ തിരുമേനിയെ മഹത്വപ്പെടുത്തുവാനും;—ദിവ്യവരങ്ങളാൽ ദൈവിക വ്യാപാരം ചെയ്ത് യജമാനൻ ആദായം വരുത്തുവാനും ഞങ്ങളെ സഹായിക്കേണമേ.

പെന്തിക്കോസ്ത് നാളിൽ നിന്റെ സഭയുടെ മേൽ അയച്ചു കൊടുത്ത പരിശുദ്ധാത്മാവിനെ ഞങ്ങൾക്കും സകല വിശ്വാസികൾക്കും നിറവായി നൽകി നിന്റെ സഭയെ ശക്തിപ്പെടുത്തുകയും ചെയ്യുമാറാകേണമേ.

ജ. . ആമേൻ.

(അല്ലെങ്കിൽ)

പ. പരിശുദ്ധാത്മാവു വന്ന് പാപത്തെക്കുറിച്ചും, നീതിയെക്കുറിച്ചും, ന്യായവിധിയെക്കുറിച്ചും ലോകത്തിനു ബോധം വരുത്തും എന്നു കല്പിച്ചുരുളിച്ചെയ്ത കർത്താവേ, ഈ പരിശുദ്ധാത്മാവിന്റെ അധിവാസം ഞങ്ങളിൽ ഏല്പാഴും ഉണ്ടായിരിക്കേണമേ. പാപത്തിന്റെ ഭയങ്കര ഫലങ്ങൾ—അതിന്റെ മേൽക്കൂത, അതിലുള്ള നന്ദികേട്—ഇവയെപ്പറ്റി യഥാർത്ഥമായ ബോധം ഞങ്ങൾക്കു തരേണമേ. നീതിബോധമില്ലാത്ത ഞങ്ങളുടെ പ്രവൃത്തികൾ, വ്യക്തിപരവും സാമൂഹ്യവും ആയ ഞങ്ങളുടെ അനീതികൾ, ഇവമൂലം ഞങ്ങളുടെ മേലും ഞങ്ങളുടെ വശ്ശത്തിനേലും വരുത്തിവെയ്ക്കുന്ന ഭയങ്കര ന്യായവിധിയെക്കുറിച്ചുള്ള ബോധം ഞങ്ങളിൽ വളർപ്പിക്കേണമേ. നിന്റെ പരിശുദ്ധാത്മാവ് ഞങ്ങളിൽ വസിച്ചു—തെററുകളിൽ നിന്നു ഞങ്ങളെ അകറ്റി ഞങ്ങളുടെ കഷ്ടതകളിൽ ഞങ്ങളെ ആശ്വസിപ്പിച്ചു ഞങ്ങളെ നിന്റെ ഇഷ്ടപ്രകാരം നിയന്ത്രിച്ചു ഭരിക്കേണമേ. നിന്റെ ആത്മാവു ഞങ്ങളെ ഏല്പാ സത്യത്തിലും നീതിയിലും വഴി നടത്തി ഈ



ലോകത്തിൽ നിന്റെ പ്രസാദം അനുഭവിക്കുന്ന ജീവിതവും മേൽ ലോകത്തിൽ നിന്റെ മക്കൾക്കായി ഒരുക്കിയിരിക്കുന്ന മോക്ഷാനന്ദവും ഞങ്ങൾക്ക് അനുഭവമാക്കുകയും ചെയ്യേണമേ.

ജ. ആമേൻ.

(അല്ലെങ്കിൽ)

പ. കർത്താവേ, നിന്റെ കല്പന അനുസരിച്ച് ഉയരത്തിൽനിന്നു ശക്തി പ്രാപിപ്പാനായി ഒരുമനപ്പെട്ടു കാത്തുനിന്ന നിന്റെ ശിഷ്യന്മാരുടെ കൂട്ടത്തിന് ചിന്തിക്കോട്ടെ ആ പരിശുദ്ധാത്മവരത്തിനു ഞങ്ങളേയും അർഹരാക്കിയിരിക്കുന്നതിനാൽ ഞങ്ങൾ നിന്നെ സ്തുതിക്കുന്നു. ഞങ്ങൾ നിന്റെ കൃപാവരങ്ങളെ പ്രാപിക്കുന്നു എങ്കിലും, അവയെ നഷ്ടപ്പെടുത്തിക്കളയുന്ന പാപ സ്വഭാവമുള്ളവരാകുന്നു എന്നു ഞങ്ങൾ ഏറ്റുപറഞ്ഞുകൊള്ളുന്നു.

നിന്റെ പരിശുദ്ധാത്മാവിന്റെ ശക്തിയെ ഞങ്ങളിൽ പുതുക്കേണമേ. കർത്താവേ, ഞങ്ങളെ സ്നേഹമുള്ളവരാക്കേണമേ. ഞങ്ങൾ ഞങ്ങളിൽത്തന്നെ സന്തോഷമുള്ളവരും മറുത്തവരെ സന്തോഷിപ്പിക്കുന്നവരും ആയിത്തീരേണമേ. ഞങ്ങൾ സമാധാനം അനുഭവിക്കുന്നവരായിരിക്കേണമേ. ദീർഘക്ഷമയും ദയയും ഞങ്ങൾക്കു തരേണമേ. ഞങ്ങൾ നിന്നോടും മറുത്തവരോടും ഞങ്ങളോട്തന്നെയും വിശ്വസ്തയുള്ളവരായിരിക്കേണമേ. സൗമ്യതയാകുന്ന അക്ഷയഭൂഷണത്താൽ ഞങ്ങളെ അല

കുറിക്കേണമേ. ഇന്ദ്രിയജയം ഞങ്ങൾക്കു നൽകേണമേ. ഇങ്ങനെ ഞങ്ങൾ ആത്മാവിന്റെ ഫലം പുറപ്പെടുവിക്കുന്നവരും, ആത്മാവിന്റെ വരപ്രസാദം പ്രാപിച്ചവരും സകല കാര്യങ്ങളിലും വിവേകമുള്ളവരും ആയി, സമാധാനവും സന്തോഷവും അനുഭവിക്കയും ചെയ്യാൻ ശുപയതമേണമേ.

ജ. ആമേൻ.

പ. അത്യുന്നതങ്ങളിൽ കർത്താവിന്റെ തിരുനാമം എന്നേക്കും വാഴ്ത്തപ്പെട്ടതാകുന്നു.

ജ. അത്യുന്നതങ്ങളിൽ കർത്താവിന്റെ ബഹുമാനം എന്നേക്കും വാഴ്ത്തപ്പെട്ടതാകുന്നു. അത്യുന്നതങ്ങളിൽ കർത്താവിന്റെ ബഹുമാനം എന്നെന്നേക്കും വാഴ്ത്തപ്പെട്ടതാകുന്നു.

പ. വിശുദ്ധിയും മഹത്വവുമുള്ള ത്രിത്വമേ,—ഞങ്ങളുടെ മേൽ അനുഗ്രഹമരുളേണമേ.

ജ. വിശുദ്ധിയും മഹത്വവുമുള്ള ത്രിത്വമേ,—ഞങ്ങളുടെ മേൽ അനുഗ്രഹമരുളേണമേ.—വിശുദ്ധിയും മഹത്വവുമുള്ള ത്രിത്വമേ,—ദയ തോന്നി ഞങ്ങളുടെ മേൽ അനുഗ്രഹമരുളേണമേ.

പ. നീ എന്നേക്കും വിശുദ്ധിയും മഹത്വവും ഉള്ളവനാകുന്നു.

ജ. നീ എന്നേക്കും വിശുദ്ധിയും മഹത്വവും ഉള്ളവനാകുന്നു.—നീ വിശുദ്ധിയുള്ളവനാകുന്നു.—നീന്റെ തിരുനാമം എന്നെന്നേക്കും വാഴ്ത്തപ്പെട്ടതാകുന്നു.

പ. ഞങ്ങളുടെ കർത്താവേ, നിനക്കു സ്തുതി.

ജ. ഞങ്ങളുടെ കർത്താവേ, നിനക്കു സ്തുതി.—എന്നേക്കും ഞങ്ങളുടെ ശരണവുമേ, നിനക്കു സ്തുതി.—  
ബാരെക് മാർ.

(അല്ലെങ്കിൽ ഗീതം)

ഉന്നതത്തിൽ നിന്നു കർത്താവ് തിരനാമം  
എന്നെന്നേക്കും അതു വാഴ്വുള്ളതാകുന്നു.  
ഉന്നതത്തിൽ നിന്നു കർത്താവ് ബഹുമാനം  
എന്നെന്നേക്കും അതു വാഴ്വുള്ളതാകുന്നു.  
പരിശുദ്ധൻ മഹിമാവാൻ ത്രി-ഘ്രക ദൈവമേ;  
അനുഗ്രഹം ഞങ്ങളിൽ നീ ചൊരിയേണം എപ്പോഴും  
പരിശുദ്ധൻ മഹിമാവാൻ ത്രി-ഘ്രക ദൈവമേ;  
യെശുലഗ്നഗ്രഹം നീ ചൊരിഞ്ഞീടണമേ  
എന്നേക്കും നീ പരിശുദ്ധൻ പരിശുദ്ധൻ,  
പരിശുദ്ധൻ കർത്താവേ, മഹിമാവാൻ നിത്യം.  
എന്നും നീ സൂര്യൻ പരിശുദ്ധൻ നാഥാ,  
തിരനാമമെന്നേക്കും വാഴ്വുള്ളതാകുന്നു.  
എൻ കർത്താവേ, സ്മൃതിതേ, സ്മൃതി, എൻകർത്താവേ,  
നിത്യശരണവുമേ, സ്മൃതിതേ, ബാരെക് മാർ.

പ. സ്വർഗ്ഗസ്ഥനായ ഞങ്ങളുടെ പിതാവേ.....

ജ. നിന്റെ നാമം..... (പുറം. 2)

63-ാം സങ്കീർത്തനം.

പ. ദൈവമേ, നീ എന്റെ ദൈവം;—അതികാല  
ത്തേ ഞാൻ നിന്നെ അന്വേഷിക്കും;—വെള്ളമില്ലാതെ

ഉണങ്ങിവരണ്ട ദേശത്തു എന്റെ ഉള്ളം നിനക്കായി ഭാ  
വിക്കുന്നു;—എന്റെ ദേഹം നിനക്കായി കാക്കിക്കുന്നു.

ജ. അങ്ങനെ നിന്റെ ബലവും മഹത്വവും കാണേ  
ണ്ടതിന്നു ഞാൻ വിശുദ്ധ മന്ദിരത്തിൽ നിന്നെ നോക്കി  
യിരിക്കുന്നു.

പ. നിന്റെ ദയ ജീവനെക്കാൾ നല്ലതാകുന്നു;—  
എന്റെ അധരങ്ങൾ നിന്നെ സ്തുതിക്കും.—എന്റെ ജീ  
വകാലം കൈയും ഞാൻ അങ്ങനെ നിന്നെ വാഴ്ത്തും;  
നിന്റെ നാമത്തിൽ ഞാൻ എന്റെ കൈകളെ മലർത്തും.

ജ. എന്റെ കിടക്കയിൽ നിന്നെ ഓർക്കയും ഞാൻ  
രാത്രിയാടങ്ങളിൽ നിന്നെ ധ്യാനിക്കയും ചെയ്യുമ്പോൾ  
എന്റെ പ്രാണനും മജ്ജയും മേദസ്സും കൊണ്ടു എന്നുപോ  
ലെ തൃപ്തി വരുന്നു;—എന്റെ വായ് സന്തോഷമുള്ള അ  
ധരങ്ങളാൽ നിന്നെ സ്തുതിക്കുന്നു.

പ. നീ എനിക്ക് സഹായമായിത്തീർന്നുവല്ലോ;—  
നിന്റെ ചിറകിൻ നിഴലിൽ ഞാൻ ഘോഷിച്ചാനന്ദി  
ക്കുന്നു.—എന്റെ ഉള്ളം നിന്നോടു് പററിയിരിക്കുന്നു;  
നിന്റെ വലക്കൈ എന്നെ താങ്ങുന്നു.

ജ. എന്നാൽ രാജാവു് ദൈവത്തിൽ സന്തോഷിക്കും;  
അവന്റെ നാമത്തിൽ സത്യം ചെയ്യുന്നവനെല്ലാം പ  
കഴും;—എങ്കിലും ഭോഷ്കു പറയുന്നവരുടെ വായ് അട  
ഞ്ഞുപോകും.

പ. പിതാവിനും പുത്രനും പരിശുദ്ധാത്മാവിനും  
സ്തുതി.

ജ. ആദി മുതൽ എന്നെന്നേക്കും തന്നെ ആമേൻ.

പ. കർത്താവേ, അന്നിമയനാഥം ആത്മമയനാഥം ആയ കൂട്ടങ്ങൾ ഉന്നതങ്ങളിൽ നിന്നെ സ്തുതിക്കുന്നു. അവരോടുകൂടെ ഞങ്ങളും ആത്മം ചൊല്ലുന്നു.

ജ. മൗശിഹായേ, നീ എഴുന്നള്ളുമ്പോൾ, ഞങ്ങളെയും ഓത്തുകൊള്ളേണമേ.

പ. കർത്താവേ, നിന്റെ താഴ്മയെ ഞങ്ങൾ കൊണ്ടാടുന്നു. നിന്റെ ദൈവത്വത്തെയും മരിച്ചവരുടെ ഇടയിൽ നിന്നുള്ള നിന്റെ ഉയിർത്തെഴുന്നേല്പിനെയും ഞങ്ങൾ മഹത്വപ്പെടുത്തുന്നു.

ജ. മൗശിഹായേ, നീ എഴുന്നള്ളുമ്പോൾ ഞങ്ങളെയും ഓത്തുകൊള്ളേണമേ.

പ. കർത്താവേ, വിശ്വാസമുള്ള സഭയുടെ സന്താനങ്ങളായ ഞങ്ങളെ നിന്റെ ഉയിർത്തെഴുന്നേല്പിനാൽ സന്തോഷിപ്പിച്ചതുകൊണ്ട്, ഭൂമിയിൽ നിനക്കു ഞങ്ങൾ വന്ദനം ചെയ്യുന്നു.

ജ. മൗശിഹായേ, നീ എഴുന്നള്ളുമ്പോൾ ഞങ്ങളെയും ഓത്തുകൊള്ളേണമേ.

പ. കർത്താവേ, നീ എഴുന്നള്ളി വഴിതെറ്റിൽനിന്നു സഭയെ രക്ഷിച്ചതുകൊണ്ട്—സഭയും അതിന്റെ സകല സന്താനങ്ങളും നിന്നെ സ്തുതിച്ചു നിന്റെ ഉയിർത്തെഴുന്നേല്പിനെ വന്ദിക്കുന്നു.

ജ. മൗശിഹായേ, നീ എഴുന്നള്ളുമ്പോൾ, ഞങ്ങളെയും ഓത്തുകൊള്ളേണമേ.

X \* അതിന്റെ ശേഷം നിശ്ചയിക്കപ്പെട്ട പ്രകാരമുള്ള സുവിശേഷം വായിക്കണം.



x (സുവിശേഷം വായിച്ച ശേഷം പ്രാർത്ഥനകൾ, അപേക്ഷകൾ, സ്തോത്രങ്ങൾ എന്നിവ കഴിക്കുന്നു)

അതിന്റെ ശേഷം.

പ. ദൈവമേ, ഭൂലോകമെങ്ങുമുള്ള നിന്റെ വിശുദ്ധ സഭയ്ക്കുവേണ്ടിയും വിശേഷാൽ അതിന്റെ ഒരു ഭാഗമായ സെന്തോമസ് ഇവാഞ്ചലിക്കൽ ചർച്ച് ഓഫ് ഇൻഡ്യയ്ക്കുവേണ്ടിയും ഞങ്ങൾ പ്രാർത്ഥിക്കുന്നു. നിന്റെ വിശുദ്ധാത്മാവിന്റെ ദാനങ്ങൾ അതിനു ധാരാളമായി നൽകേണമേ. സത്യത്തിന്റെ വചനത്തെ ശരിയായി വിഭാഗിച്ചുകൊടുക്കുന്ന നിന്റെ സകല മക്കളേയും, ഞങ്ങളുടെ മേലദ്ധ്യക്ഷന്മാരെയും അദ്ധ്യക്ഷന്മാരെയും ശൈശവത്തിലേയും സുവിശേഷകരെയും സഭാംഗങ്ങളായ സകല വിശ്വാസികളെയും ഓർമ്മയ്ക്കുകയോളേണമേ.

ജ. ആമേൻ.

പ. ദൈവമായ കർത്താവേ, എല്ലാ ഭരണാധികാരികൾക്കും രാജ്യതന്ത്രജ്ഞന്മാർക്കും നിയമസഭാംഗങ്ങൾക്കും വേണ്ടിയും, പ്രത്യേകമായി ഭാരത റിപ്പബ്ലിക്കിന്റെ അദ്ധ്യക്ഷനും മന്ത്രിമാർക്കും പാർലിമെന്റ് അംഗങ്ങൾക്കും വേണ്ടിയും, ഞങ്ങൾ പ്രാർത്ഥിക്കുന്നു. ജ്ഞാനവും അറിവും നന്മ ചെയ്യുന്നതിനുള്ള വിശാല മനസ്സും സഹകരണബുദ്ധിയും ദൈവാശ്രയവും അവർക്കു കൊടുത്തു നിന്റെ നോട്ടത്തിൻ കീഴ് അവരെ നടത്തേണമേ.

ജ. കത്താവേ, ഞങ്ങളുടെ പ്രാർത്ഥന കേൾക്കേണമേ.  
ആമേൻ.

ജനദിന സ്തോത്രപാർത്ഥന.

സകല അനഗ്രഹങ്ങളുടേയും നന്മകളുടേയും ഉറവും ഉല്പത്തിസ്ഥാനവും എല്ലാ നല്ലഭാഗങ്ങളേയും പ്രദാനം ചെയ്യുന്നവനും, മനുഷ്യരുടെ ജീവനെക്കുറിച്ച് കരുതലുള്ളവനുമായ മ്ശിഹാതമ്പുരാനേ, ഈ കഴിഞ്ഞ ഒരു വത്സരക്കാലം നിങ്കൽനിന്ന് അനുഭവിച്ചിട്ടുള്ള എല്ലാ അനഗ്രഹങ്ങൾക്കും കൃപകൾക്കുംവേണ്ടി സ്തോത്രം ചെയ്യാൻ ഇവിടെ അടുത്തു വന്നിരിക്കുന്ന ഈ നിന്റെ അടിയാരെ കാരുണ്യപൂർവ്വം കടാക്ഷിക്കേണമേ. ഇവർക്ക് വരമായിരുന്ന സകല ആപത്തനർത്ഥങ്ങളിൽനിന്നും കാത്തുസൂക്ഷിച്ചതിനവേണ്ടിയും തിരുസന്നിധിയിൽനിന്ന് പ്രാപിച്ചിട്ടുള്ള വിവിധ കൃപകൾക്കവേണ്ടിയും നിന്നോടു കൃതജ്ഞരായി നിന്റെ പരിശുദ്ധ നാമത്തെ വാഴ്ത്തി പുകഴ്ത്തുന്നു.

കത്താവേ, ഇവർ പ്രവേശിക്കുന്ന ഈ പുതുവത്സരത്തിൽ നിന്റെ പുതിയ കൃപകൾ ഇവർക്ക് ദാനം ചെയ്യേണമേ. നിന്റെ സമൃദ്ധിയായ ജീവൻ കൊണ്ട് ഇവരെ നിറക്കേണമേ. ഇവരുടെ ശരീരങ്ങളെ നിമ്നലമായി സൂക്ഷിപ്പാൻ ഇവരെ ശക്തീകരിക്കേണമേ. ഇവരുടെ മനസ്സിനെ ഉൽക്കൃഷ്ടവും പരിശുദ്ധവുമായ കാര്യങ്ങളെ ചിന്തിക്കുന്നതിന് പ്രാപ്തി

പ്പെടുത്തേണമേ. എല്ലാറ്റിനും മേലായി ഇവരുടെ ആത്മാവിനെ നിന്റെ പരിശുദ്ധാത്മാവിനാൽ നിറയ്ക്കേണമേ. പുതിയ വർഷം ഇവർക്ക് അനുഗ്രഹത്തിന്റെ വർഷമാക്കിത്തീർക്കേണമേ. നിന്നോടു കൂടുതലായി അടുക്കുവാൻ ഇവർക്ക് കൃപ നൽകേണമേ. തിരുവചന ധ്യാനത്തിലും പ്രാർത്ഥനയിലും പൂർവ്വാധികം താല്പര്യവും ദൈവികാരാധനയിലും തിരുവത്താഴത്തിലും സംബന്ധിക്കുന്നതിന് കൂടുതലായ ആകാംക്ഷയും ഇവർക്ക് നല്കേണമേ. തങ്ങൾ അനുഭവിക്കുന്ന സകല സുഖസൗകര്യങ്ങളും ദൈവത്തിന്റെ ദാനമാണെന്നറിഞ്ഞ് നിന്നോടു അധികം നന്ദിയുള്ളവരായിരിപ്പാനും, ലഭിച്ചിട്ടുള്ള അനുഗ്രഹങ്ങളെ മറുവരുടെ നന്മയ്ക്കായിട്ട് ഉപയോഗിപ്പാനും ഇവർക്ക് കൃപ നൽകേണമേ. ഇവരുടെ പ്രിയപ്പെട്ട കുടുംബങ്ങളെയും നീ വാഴ്ത്തി ആശീർവദിക്കേണമേ. കർത്താവേ, ഇന്നിവിടെ വന്നുചേരുവാൻ സാധിക്കാത്ത എല്ലാവരെയും ഞങ്ങൾ തിരുസന്നിധിയിൽ ഓർക്കുകയും അവർക്കുവേണ്ടി പ്രാർത്ഥിക്കുകയും ചെയ്യുന്നു. അവർക്കും ആവശ്യമുള്ള എല്ലാ കൃപകളും നൽകി നിന്റെ കരുണയുടെ ചിറകിൻകീഴിൽ അവരെയും മറച്ചുകൊള്ളേണമേ. ഞങ്ങളും അവരും നിനക്കും നിന്റെ പിതാവിനും പരിശുദ്ധാത്മാവിനും സ്തുതിയും സ്തോത്രവും കരേറുന്നു.

ആമേൻ.

### മദ്ധ്യസ്ഥപ്രാർത്ഥന.

പ. കരുണയുള്ള കർത്താവേ, നിനക്കു യോഗ്യമായിരിക്കുന്ന പ്രകാരം നിന്നെ സേവിപ്പാൻ ഞങ്ങളെ പഠിപ്പിക്കേണമേ. കണക്കു നോക്കാതെ കൊടുപ്പാനും, മുറികളെ ഗണ്യമാക്കാതെ പോരാടുവാനും, സ്വസ്ഥതയ്ക്കായി കാംക്ഷിക്കാതെ അദ്ധ്വാനിപ്പാനും, ഞങ്ങൾ തിരുവിഷ്ണു ചെയ്യുന്നു എന്നറിയുന്നതൊഴികെ യാതൊരു പ്രതിഫലവും ഇച്ഛിക്കാതെ പ്രയത്നിക്കാനും യേശുക്രിസ്തു മൂലം ഞങ്ങൾക്കു കൃപ തരേണമേ.

ജ. ആമേൻ.

### പ്രതിഷ്ഠാപ്രാർത്ഥന.

പ. സ്വർഗ്ഗത്തിലും ഭൂമിയിലുമുള്ള സകല കുടുംബത്തിനും പേരിടുവാൻ കാരണമായ പിതാവേ,—നിത്യനിയമത്തിന്റെ രക്തത്താൽ ആടുകളുടെ വലിയ ഇടയനായ കർത്താവായ യേശുവിനെ, മരിച്ചവരുടെ ഇടയിൽ നിന്നു മടക്കിവരുത്തി, സകല ബുദ്ധിയേയും കവിയുന്ന സമാധാനത്താൽ ഞങ്ങളെ സമാധാനപ്പെടുത്തിയിരിക്കുന്ന ദൈവമേ!,—സ്വർലോകരുടെയും, ഭൂലോകരുടെയും, അയോലോകരുടെയും മുഴുങ്കാൽ കൈയും നിന്റെ സന്നിധിയിൽ മടങ്ങും എന്നു ഞങ്ങൾ അറിയുന്നു.—സത്യ ആരാധനക്കാരായി, ആത്മാവിലും സത്യത്തിലും നിന്നെ ആരാധിപ്പാൻ ഞങ്ങൾ നിന്റെ സന്നിധിയിൽ മുട്ടുകുത്തു

ന.—വീഴാതെവണ്ണം സൂക്ഷിച്ചു, കുറ, ചുട്ടുക്കും മുതലായ  
 വ ഒന്നും ഇല്ലാതെ നിന്റെ സന്നിധിയിൽ വിശുദ്ധരും  
 നിഷ്കളങ്കരും ആക്കി ആനന്ദത്തോടെ ഞങ്ങളെ നിറുത്തു  
 വാൻ ലോകസ്ഥാപനത്തിന്നു മുമ്പേ, പിതാവേ, നീ ഞങ്ങളെ  
 ക്രിസ്തുയേശുവിൽ തെരഞ്ഞെടുത്തിരിക്കുന്നുവല്ലോ.—  
 ഞങ്ങളുടെ കർത്താവായ യേശുക്രിസ്തുവിന്റെ ഉയിർത്തെഴു  
 നേല്പിലുള്ള വിശ്വാസത്താൽ വീണ്ടുംജനനം ലഭിച്ചു, പുതു  
 മനുഷ്യനെ ധരിച്ചിരിക്കുന്ന ഞങ്ങൾ, ആത്മാവിന്റെ  
 ഐക്യത സമാധാനബന്ധത്തിൽ പാലിക്കുന്നവരും ആ  
 യിരിക്കേണമേ.—ഞങ്ങൾ നിന്റെ വൃതരും, വിശുദ്ധരും,  
 പ്രിയരുമായി മനസ്സലിവു്, ദയ, താഴ്മ, ദീർഘക്ഷമ,  
 സകല വിശുദ്ധന്മാരോടുംകൂടെ സമ്പൂർണ്ണതയുടെ ബന്ധമാ  
 യ സ്നേഹം,—മാത്രമല്ല, കർത്താവായ യേശുക്രിസ്തുവിനെ  
 തന്നെ ധരിച്ചിരിക്കുന്നവരായി ഇരിക്കേണമേ.—ഞങ്ങൾ  
 കർത്താവായ യേശുക്രിസ്തുവിനെക്കുറിച്ചുള്ള പരിജ്ഞാന  
 ത്തിന്റെ ഐക്യതയും തികഞ്ഞ പുരുഷത്വവും ക്രിസ്തു  
 വിന്റെ സമ്പൂർണ്ണതയായ പ്രായത്തിന്റെ അളവും പ്രാ  
 പിച്ഛവരായി ഇരിക്കേണമേ.—അങ്ങനെ ക്രിസ്തുവിന്റെ  
 ശരീരത്തിന്റെ ആത്മിക വർദ്ധന സാധിപ്പിച്ചാൻ നീ  
 ഞങ്ങളെ തെരഞ്ഞെടുത്തു നിയമിച്ചാക്കിയിരിക്കുന്നുവ  
 ല്ലോ.—നിന്റെ ആത്മാവിനാൽ ഞങ്ങളുടെ അകത്തെ  
 മനുഷ്യൻ ശക്തിയോടെ ബലപ്പെട്ടു്, പരിജ്ഞാനത്തെ  
 കവിയുന്ന സ്നേഹത്തെ അറിഞ്ഞു്, നന്മയും, പ്രസാദവും,  
 പൂർണ്ണതയും ഉള്ള ദൈവഹിതം ഇന്നതെന്ന് തിരിച്ചറി  
 ഞ്ഞു് മനസ്സുപതുക്കി രൂപാന്തരപ്പെട്ടു്, ദൈവത്തിന്റെ  
 എല്ലാ നിറവോളം നിറഞ്ഞു്, ആത്മാവിലും സത്യത്തി



ലും നിന്നെ ആരാധിപ്പാനും, നിന്നെ ശുശ്രൂഷിപ്പാനും ആയി ഞങ്ങളുടെ ശരീരങ്ങളെ ജീവനും വിശുദ്ധിയും, നിനക്കു പ്രസാദവുമുള്ള യാഗമായി സമർപ്പിച്ചുകൊള്ളുന്നു.

ജ. ആമേൻ.



### നിഖ്യാ വിശ്വാസപ്രമാണം.

പ. പിതാവായി, സർവ്വശക്തനായി,.....

ജ. ആകാശത്തിന്റെയും ഭൂമിയുടെയും—കാണപ്പെടുന്നവയും കാണപ്പെടാത്തവയുമായ—സകലത്തിന്റെയും സ്രഷ്ടാവായ—സത്യ ഏക ദൈവത്തിൽ ഞങ്ങൾ വിശ്വസിക്കുന്നു.

ദൈവത്തിന്റെ ഏകപുത്രനും,.....

സർവ്വലോകങ്ങൾക്കും മുമ്പേ പിതാവിൽനിന്നു ജനിച്ചവനും,—പ്രകാശത്തിൽനിന്നുള്ള പ്രകാശവും—സത്യദൈവത്തിൽനിന്നുള്ള സത്യദൈവവും—ജനിച്ചവനും, സൃഷ്ടിയല്ലാത്തവനും, തത്വത്തിൽ പിതാവിനോടു് ഏകത്വമുള്ളവനും—സകല സൃഷ്ടിക്കും മുമ്പാണിരമായവനും,—മനുഷ്യരായ ഞങ്ങൾക്കും ഞങ്ങളുടെ രക്ഷയ്ക്കും വേണ്ടി—സ്വർഗ്ഗത്തിൽ നിന്നിറങ്ങി, വിശുദ്ധ രൂപായാൽ കന്യക മറിയമ്മിൽനിന്നു ശരീരം ധരിച്ച്, മനുഷ്യനായി—പൊന്തിയോസ് പീലാത്തോസിന്റെ നാളുകളിൽ ഞങ്ങൾക്കു വേണ്ടി ക്രൂശിക്കപ്പെട്ട്—കഷ്ടതയനുഭവിച്ചു മരിച്ച് അടക്കപ്പെട്ട്—തിരുമിതപ്രകാരം

മൂന്നാം ദിവസം ഉയിർത്തെഴുന്നേറ്റു—സ്വർഗ്ഗത്തിലേക്കു കടന്നു—തന്റെ പിതാവിന്റെ വലത്തുഭാഗത്തിരുന്ന് വന്നു,—അവസാനമില്ലാത്ത രാജ്യമുള്ളവനും,—ജീവിച്ചിരിക്കുന്നവരേയും മരിച്ചവരേയും വിധിപ്പാൻ—തന്റെ മഹാപ്രഭാവത്തോടെ ഇനിയും വരുവാനിരിക്കുന്നവനായ—യേശു മശിഹാ ആയ ഏക കർത്താവിനും ഞങ്ങൾ വിശ്വസിക്കുന്നു.

സകലത്തേയും ജീവിപ്പിക്കുന്ന കർത്താവും.....

പിതാവിൽനിന്നു പുറപ്പെട്ട്, പിതാവിനോടും പുത്രനോടും കൂടെ വസിക്കപ്പെട്ട് സ്തുതിക്കപ്പെടുന്നവനും, നിബൃന്മാരും ശ്രീഹന്മാരും മുഖാന്തരം സംസാരിച്ചവനായ—ജീവനും വിശുദ്ധിയുമുള്ള ഏക റൂഹായിലും—സാർവ്വത്രികവും അപ്പൊസ്തലികവുമായ ഏക വിശുദ്ധ സഭയിലും ഞങ്ങൾ വിശ്വസിക്കുന്നു.

പാപമോചനത്തിനുള്ള മാമോദീസാ.....

ഒന്നു മാത്രമെന്ന് ഞങ്ങൾ ഏറ്റുപറഞ്ഞു, മരിച്ചവരുടെ ഉയിർത്തെഴുന്നേല്പിനും വരുവാനിരിക്കുന്ന ലോകത്തിലെ പുതിയ ജീവനും ഞങ്ങൾ നോക്കിപ്പാക്കുകയും ചെയ്യുന്നു.— ആമേൻ.

കുറുപ്പ്:— “പാപമോചനത്തിനുള്ള മാമോദീസാ”, എന്നു വെച്ചാൽ ‘പാപമോചനം ഉണ്ടാക്കാനുള്ള സ്നാനം’ എന്ന അർത്ഥത്തിലല്ല; പിന്നെയും, ‘പാപമോചനത്തെ കുറിക്കുന്ന സ്നാനം’ എന്ന അർത്ഥത്തിലും (മർക്ക. 1: 4 നോക്കുക), “ഒന്നുമാത്രം” മെന്നത് ‘ഒരിക്കൽ മാത്രം അനുഷ്ഠിക്കേണ്ടത്’ എന്ന അർത്ഥത്തിലും മാത്രമാണ് ഉപയോഗിച്ചിരിക്കുന്നത് എന്ന് നവ്യാ സൂനാഭോസിലെ പർവ്വകളുടെ പരമം അറുത്തുട്ടുള്ളവർക്കു വ്യക്തമാണല്ലോ.”

എല്ലാവരും ഇരുന്നശേഷം.

1. കല്പനകൾ, പരസ്യങ്ങൾ മുതലായവ.
2. പാട്ട്—സ്തോത്രകാഴ്ച.
3. പ്രസംഗം—മനപ്രാർത്ഥന.
4. പാട്ട്—ആശീർവാദം. (താഴെയുള്ളതിൽ ഏതെങ്കിലും)
5. തമ്മിൽ തമ്മിൽ സമാധാനം ആവരിക്കുന്നു.

## ആശീർവാദങ്ങൾ.

1. കർത്താവായ യേശുക്രിസ്തുവിന്റെ കൃപയും ദൈവത്തിന്റെ സ്നേഹവും പരിശുദ്ധാത്മാവിന്റെ കൂട്ടായ്മയും നിങ്ങളെല്ലാവരോടുംകൂടെ ഇരിക്കുമാറാകട്ടെ.

(2 കൊരി. 13: 14)

2. സകല ബുദ്ധിയേയും കവിയുന്ന ദൈവസമാധാനം നിങ്ങളുടെ ഹൃദയങ്ങളെയും മനസ്സുകളെയും ക്രിസ്തുയേശുവിൽ കാക്കുമാറാകട്ടെ.

(ഫിലി. 4: 7)

3. കർത്താവായ യേശുക്രിസ്തുവിന്റെ കൃപ നിങ്ങളുടെ ആത്മാവിനോടുകൂടെ ഇരിക്കുമാറാകട്ടെ.

(ഫിലി. 4: 23)

4. പ്രത്യാശ നൽകുന്ന ദൈവം പരിശുദ്ധാത്മാവിന്റെ ശക്തിയാൽ നിങ്ങൾ പ്രത്യാശയിൽ സമൃദ്ധിയുള്ളവരാ

യി വിശ്വസിക്കുന്നതിലുള്ള സകല സന്തോഷവും സമാധാനവും കൊണ്ട് നിങ്ങളെ നിറയ്ക്കുമാറാകട്ടെ.

(റോമ. 15: 13)

5. സമാധാനത്തിന്റെ ദൈവം നിങ്ങളെല്ലാവരോടും കൂടെ ഇരിക്കുമാറാകട്ടെ. (റോമ. 15: 33)

6 സമാധാനത്തിന്റെ ദൈവം തന്നെ നിങ്ങളെ മുഴുവനും ശുദ്ധീകരിക്കുമാറാകട്ടെ; നിങ്ങളുടെ ആത്മാവും പ്രാണനും ദേഹവും അശേഷം നമ്മുടെ കർത്താവായ യേശുക്രിസ്തുവിന്റെ പ്രത്യക്ഷതയിൽ അനിവ്യമായി വെളിപ്പെടുവണ്ണം കാക്കപ്പെടുമാറാകട്ടെ. നിങ്ങളെ വിളിക്കുന്നവൻ വിശ്വസ്തൻ ആകുന്നു,

നമ്മുടെ കർത്താവായ യേശുക്രിസ്തുവിന്റെ കൃപ നിങ്ങളോടുകൂടെ ഇരിക്കുമാറാകട്ടെ.

(1തെസ്സ. 5: 23, 24, 28)

7. സമാധാനത്തിന്റെ കർത്താവായവൻ താൻ നിങ്ങൾക്കു എല്ലാത്തോഴും സകല വിധത്തിലും സമാധാനം നല്കുമാറാകട്ടെ; കർത്താവ് നിങ്ങളെല്ലാവരോടുംകൂടെ ഇരിക്കുമാറാകട്ടെ. (2 തെസ്സ. 3: 16)

8. നിത്യനിയമത്തിന്റെ രക്തത്താൽ ആടുകളുടെ വലിയ ഇടയനായ നമ്മുടെ കർത്താവായ യേശുവിനെ മരിച്ചവരുടെ ഇടയിൽനിന്നു മടക്കിവരുത്തിയ സമാധാനത്തിന്റെ ദൈവം നിങ്ങളെ അവന്റെ ഇഷ്ടം ചെയ്യാൻ തക്കവണ്ണം എല്ലാ നന്മയിലും യഥാസ്ഥാനപ്പെടുത്തി തനിക്കു പ്രസാദമുള്ളതു യേശുക്രിസ്തു മുഖാന്തിരം

നമ്മിൽ നിവർത്തിക്കുമാറാകട്ടെ; അവൻ എന്നെന്നേക്കും മഹത്വം ആമേൻ. (എബ്രാ. 13: 20-21)

9. യഹോവാ നിങ്ങളെ അനുഗ്രഹിച്ചു കാക്കുമാറാകട്ടെ; യഹോവാ തിരുമുഖം നിങ്ങളുടെ മേൽ പ്രകാശിപ്പിച്ചു നിങ്ങളോടു കൃപയുള്ളവനാകട്ടെ; യഹോവാ തിരുമുഖം നിങ്ങളുടെ മേൽ ഉയർത്തി നിങ്ങൾക്കു സമാധാനം നല്കുമാറാകട്ടെ. (സംഖ്യാ. 6: 24-26)


10. പിതൃപുത്ര പരിശുദ്ധാത്മാവാം ത്രി ഏക ദൈവത്തിന്റെ കൃപയും അനുഗ്രഹങ്ങളും നിങ്ങളോടുകൂടെ ഉണ്ടായിരിക്കട്ടെ.

11. ആകാശവും ഭൂമിയും സൃഷ്ടിച്ചു കർത്താവിനാൽ നിങ്ങൾ എല്ലാവരും അനുഗ്രഹിക്കപ്പെട്ടവരാകുന്നു. ആത്മികമായ ഈ ശുശ്രൂഷയിൽ ഞങ്ങളോടുകൂടെ ഒരുങ്ങിവന്ന് സംബന്ധിച്ചിട്ടുള്ള എല്ലാവരേയും ദൈവമായ കർത്താവ് അനുഗ്രഹിച്ചു ശുദ്ധീകരിക്കട്ടെ. പിതാവും പുത്രനും പരിശുദ്ധാത്മാവുമായ ദൈവം ബലഹീനതയും കുറവുമുള്ള നമ്മുടെ പ്രാർത്ഥനകൾ ഉന്നതമായ തന്റെ സിംഹാസനത്തിൻ മുമ്പാകെ കേൾക്കയും കൈക്കൊള്ളുകയും ചെയ്യുമാറാകട്ടെ.









ST. Thomas MEWING

sil selling

---

Printed At  
The Mallapally Printers  
Mallapally.

---